

DEĊIŻJONI TAL-KUMMISSJONI (UE) 2017/1003

tat-13 ta' Ġunju 2017

**dwar l-importazzjoni ta' oġġetti bla dazju maħsuba biex jitqassmu jew biex ikunu disponibbli bla
ħlas għall-vittmi tat-terremot li seħħ fl-Italja f'Awwiissu u f'Ottubru 2016**

(notifikata bid-dokument C(2017) 3865)

(It-test bit-Taljan biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1186/2009 tas-16 ta' Novembru 2009 li jstabbilixxi sistema Komunitarja ta' eżenzjonijiet mid-dazju doganali ⁽¹⁾, u b'mod partikolari l-Artikolu 76 tiegħu,

Wara li kkunsidrat it-talba mir-Repubblika Taljana datata l-14 ta' Marzu 2017, għall-importazzjoni ta' oġġetti bla dazju maħsuba biex jitqassmu jew biex ikunu disponibbli bla ħlas lill-vittmi tat-terremoti li seħħew fl-Italja f'Awwiissu u f'Ottubru 2016,

Billi:

- (1) Terremoti bħal dawk li seħħew fl-Italja fl-24 ta' Awwiissu u fis-26 u fit-30 ta' Ottubru 2016 jikkostitwixxu diżastru skont it-tifsira tal-Kapitolu XVII, Taqsima C, tar-Regolament (KE) Nru 1186/2009; għalhekk hemm raġuni għall-awtorizzazzjoni tal-importazzjoni ta' oġġetti bla dazju li jissodisfaw ir-rekwiżiti tal-Artikoli 74 sa 80 tar-Regolament imsemmi hawn fuq.
- (2) Ir-Repubblika Taljana għandha tinforma lill-Kummissjoni bin-natura u l-kwantitajiet tad-diversi oġġetti li jiddaħhlu mingħajr dazju għall-benefiċċju tal-vittmi tat-terremoti li seħħew fl-Italja fl-2016, bl-organizzazzjonijiet li tkun tathom approvazzjoni biex iqassmu jew biex jagħmlu disponibbli dawk l-oġġetti u bil-miżuri mehuda biex l-oġġetti ma jithallewx jintużaw għal xi skop ieħor għajr dak li tingħata għajjnuna f'każ ta' diżastru lil dawk il-vittmi.
- (3) L-eżenzjoni mid-dazju doganali għandha tingħata fir-rigward tal-importazzjoni mid-data ta' meta seħħ l-ewwel terremot.
- (4) L-Istati Membri l-oħra ġew ikkonsultati kif stabbilit fl-Artikolu 76 tar-Regolament (KE) Nru 1186/2009,

ADOTTAT DIN ID-DEĊIŻJONI:

Artikolu 1

1. L-oġġetti jiddaħhlu hielsa mid-dazji tal-importazzjoni skont it-tifsira tal-Artikolu 2(1)(a) tar-Regolament (KE) Nru 1186/2009 fejn ikunu rispettati dawn il-kundizzjonijiet:

(a) l-oġġetti jkunu maħsuba għal xi wiehed minn dawn l-iskopijiet:

- (i) id-distribuzzjoni tal-oġġetti bla ħlas lill-vittmi tat-terremot li seħħ fl-Italja fl-2016 mill-korpi u l-organizzazzjonijiet imsemmija fil-punt (c);
- (ii) li dawk il-vittmi jkollhom għad-dispożizzjoni tagħhom dawn l-oġġetti bla ħlas filwaqt li l-oġġetti jibqgħu proprjetà tal-organizzazzjonijiet imsemmija;

⁽¹⁾ ĠUL 324, 10.12.2009, p. 23.

- (b) l-oġġetti jkunu jissodisfaw ir-rekwiżiti stipulati fl-Artikoli 75, 78 u 79 tar-Regolament (KE) Nru 1186/2009;
- (c) l-oġġetti jkunu importati biex jiġu rilaxxati għaċ-ċirkolazzjoni hielsa minn korpi Statali jew minn organizzazzjonijiet approvati mill-awtoritajiet Taljani kompetenti.

2. Oġġetti jiddaħhlu wkoll bla dazju skont it-tifsira tal-Artikolu 2(1)(a) tar-Regolament (KE) Nru 1186/2009 meta dawn jiġu importati biex jiġu rilaxxati għaċ-ċirkolazzjoni hielsa minn aġenziji li jagħtu għajjnuna f'każ ta' diżastru sabiex ikunu jistgħu jiġu ssodisfati l-htigijiet tagħhom matul il-perjodu li fih ikunu qed joffru għajjnuna lill-vittmi tat-terremoti li sehhew fl-Italja fl-2016.

Artikolu 2

Ir-Repubblika Taljana għandha tikkomunika l-informazzjoni li ġejja lill-Kummissjoni, sa mhux aktar tard mit-30 ta' Settembru 2017:

- (a) lista tal-organizzazzjonijiet approvati msemmija fl-Artikolu 1(1);
- (b) informazzjoni dwar in-natura u l-kwantitajiet tad-diversi oġġetti li jkunu ddaħhlu bla dazju skont l-Artikolu 1;
- (c) miżuri meħuda biex tiġi żgurata l-konformità mal-Artikoli 78, 79, u 80 tar-Regolament (KE) Nru 1186/2009 għar-rigward tal-oġġetti li jaqgħu fil-kamp ta' applikazzjoni ta' din id-Deciżjoni.

Artikolu 3

L-Artikolu 1 għandu japplika għall-importazzjonijiet li saru mill-24 ta' Awwissu 2016 sat-30 ta' Ġunju 2017.

Artikolu 4

Din id-Deciżjoni hija indirizzata lir-Repubblika Taljana.

Magħmul fi Brussell, it-13 ta' Ġunju 2017.

Għall-Kummissjoni
Pierre MOSCOVICI
Membru tal-Kummissjoni